

لیبیا میں موجود پاکستانیوں کی غیر یقینی صورتحال پر الطاف حسین کا اظہار تشویش لیبیا میں پھنسے ہوئے پاکستانیوں کی بحفاظت وطن منتقلی کیلئے سفارتی سطح پر ٹھوس اقدامات کئے جائیں لیبیا میں موجود تمام پاکستانیوں کی وطن منتقلی کو یقینی بنایا جائے

لندن۔۔۔24 فروری 2011ء

متحدہ قومی موومنٹ کے قائد جناب الطاف حسین نے لیبیا میں موجود پاکستانیوں کی جان و مال کے تحفظ کی غیر یقینی صورتحال پر گہری تشویش کا اظہار کیا ہے۔ ایک بیان میں جناب الطاف حسین نے کہا کہ اس وقت لیبیا میں غیر یقینی صورتحال ہے اور وہاں کے شہری جان و مال کے عدم تحفظ کا شکار ہیں۔ ان حالات میں لیبیا میں موجود پاکستانیوں کی جان و مال کو بھی شدید خطرات لاحق ہیں۔ جناب الطاف حسین نے صدر آصف علی زرداری اور وزیراعظم یوسف رضا گیلانی سے مطالبہ ہے کہ لیبیا میں پھنسے ہوئے پاکستانیوں کی بحفاظت وطن منتقلی کے لئے سفارتی سطح پر ٹھوس اقدامات کئے جائیں اور لیبیا میں موجود تمام پاکستانیوں کی وطن منتقلی کو یقینی بنایا جائے۔

بلا تفریق رنگ و نسل اور مذہب، انسانیت کی خدمت ہی جناب الطاف حسین کی تعلیمات ہیں، سیف یارخان عالمی شہرت یافتہ سابق کرکٹر سرفراز نواز کی ایم کیو ایم میں شمولیت کے بعد شالیمار ٹاؤن آفس میں آمد کے موقع پر والہانہ استقبال

لاہور۔۔۔24 فروری 2011ء

متحدہ قومی موومنٹ کی رابطہ کمیٹی کے رکن سیف یارخان نے کہا ہے کہ ایم کیو ایم ملک میں بیلٹ کے ذریعے پر امن انقلاب کی کوشش کر رہی ہے اور بلا تفریق رنگ و نسل اور مذہب، انسانیت کی خدمت ہی جناب الطاف حسین کی تعلیمات ہیں اور یہی ایم کیو ایم کا نصب العین ہے۔ ان خیالات کا اظہار انہوں نے عالمی شہرت یافتہ سابق کرکٹر سرفراز نواز کی ایم کیو ایم میں شمولیت کے بعد شالیمار ٹاؤن آفس (گھوڑے شاہ) میں آمد کے موقع پر منعقدہ استقبالیہ سے خطاب میں کیا۔ انہوں نے کہا کہ ایم کیو ایم کا پیغام حق پرستی پوری آب و تاب کے ساتھ ملک بھر میں پھیل رہا ہے اور غریب عوام ایم کیو ایم کے پرچم تلے جمع ہو رہے ہیں لیکن بعض ایم کیو ایم دشمن قوتیں انہیں اس جماعت سے دور کرنے کیلئے نئی سازشیں کر رہی ہیں۔ انہوں نے کہا کہ عوام باشعور ہیں اور وہ اب کسی بھی پروپیگنڈے کا شکار نہیں ہوں گے اور وہ وقت دور نہیں جب ملک میں 98 فیصد غریب و متوسط طبقے کا انقلاب آئے گا اور ملک سے جاگیردارانہ، ووڈیرانہ، سردارانہ اور فرسودہ نظام کو ختم کر کے یہاں پر انصاف پر مبنی ایک ایسا نظام قائم کیا جائے گا جہاں سب کو مساوی حقوق حاصل ہوں اور ملک ترقی و خوشحالی کی طرف گامزن ہو سکے۔ اس موقع پر لاہور زون کے انچارج شاہین انور گیلانی، جوائنٹ انچارج مبین الدین قاضی، ڈسٹرکٹ انچارج لاہور طاہر محمود، ٹاؤن انچارج مرزا عمر عارف، لال حسین قریشی، اراکین کمیٹی سمیت سینکڑوں خواتین، کارکنان اور ہمدرد بھی موجود تھے۔ قبل ازیں عالمی شہرت یافتہ سابق کرکٹر سرفراز نواز اور متحدہ قومی موومنٹ کی رابطہ کمیٹی کے رکن سیف یارخان کا ایم کیو ایم شالیمار ٹاؤن آفس کے ذمہ داران و کارکنان نے پھولوں کی پتیاں نچھاور کر کے والہانہ استقبال بھی کیا۔

مرحومہ شائلہ کے ماموں محمد سرور کو زہر دینے والوں کو فوری گرفتار کیا جائے، رابطہ کمیٹی

کراچی:۔۔۔۔۔24 فروری، 2011ء

متحدہ قومی موومنٹ کی رابطہ کمیٹی نے لاہور کے سانحہ مزنگ روڈ میں امریکی اہلکار ریمنڈ ڈیوس کی فائرنگ سے جاں بحق ہونے والے نعیم کی مرحومہ اہلیہ شائلہ کے ماموں محمد سرور کو زہریلی گولیاں دیکر ہلاک کرنے کی سازش پر اپنی گہری تشویش کا اظہار کیا ہے۔ اپنے ایک بیان میں رابطہ کمیٹی نے کہا ہے کہ نعیم کی ہلاکت اور شائلہ کی خودکشی کے بعد اس گھرانے کے ایک اور فرد محمد سرور کو گزشتہ روز زہریلی گولیاں کھلا کر ہلاک کرنے کی یہ سازش دراصل انصاف اور قانون کے منہ پر ایک طمانچہ ہے۔ رابطہ کمیٹی نے کہا ہے کہ واقعہ کی تفصیل کے مطابق بدھ کو نامعلوم افراد فیصل آباد میں محمد سرور کے گھر میں زبردستی داخل ہوئے اور محمد سرور کو شدید زبردستی سے روک کر ان کی حالت انتہائی تشویشناک ہو گئی ہے۔ رابطہ کمیٹی نے مزید کہا ہے کہ مقدمے کی پیروی اور انصاف کا حصول پاکستان کے ہر شہری کا بنیادی حق نہیں اس حق سے ہرگز نہیں روکا جاسکتا۔ حکومت محمد سرور کو زہر دینے والوں کو فوری طور پر گرفتار کر کے قراوقتی سزا دے اور ان کے اہلخانہ تحفظ فراہم کرے تاکہ سانحہ مزنگ لاہور روڈ کے مقدمے میں انہیں انصاف میسر آسکے۔ رابطہ کمیٹی نے محمد سرور کی جلد صحتیابی کیلئے بھی دعا کی ہے۔

قومی دولت کی لوٹ مار کے خلاف عوامی انقلاب وقت کی اہم ترین ضرورت ہے، ایم کیو ایم رابطہ کمیٹی

مکرو فریب اور جبر و تشدد سے عوامی انقلاب کا راستہ نہیں روکا جاسکتا

دیار غیر میں موجود کارکنان عوامی انقلاب کیلئے الطاف حسین کے دست و بازو بنیں

ایم کیو ایم برطانیہ کے جنرل ورکرز اجلاس سے خطاب

لندن۔۔۔24 فروری 2011ء

متحدہ قومی موومنٹ کی رابطہ کمیٹی کے ارکان نے کہا ہے کہ پاکستان میں قومی دولت کی لوٹ مار کے خلاف عوامی انقلاب وقت کی اہم ترین ضرورت ہے اور اب مکرو فریب اور جبر و تشدد سے عوامی انقلاب کا راستہ نہیں روکا جاسکتا۔ یہ بات انہوں نے ایم کیو ایم برطانیہ یونٹ کے تحت جنرل ورکرز اجلاس سے خطاب کرتے ہوئے کہی۔ اجلاس میں ایم کیو ایم لندن کے مختلف یونٹوں ایسٹ لندن، ٹونگ، ویجیلے، ایجو بیئر، ساؤتھ آل، سلاؤ کے علاوہ مانچسٹر یونٹ، برمنگھم یونٹ، شیفلڈ یونٹ، گلاسگو یونٹ، کے ذمہ داران و کارکنان کے علاوہ ایم کیو ایم برطانیہ کی آرگنائزنگ کمیٹی کے انچارج ڈاکٹر سلیم دانش، جو اینٹ انچارج فیض احمد اور آرگنائزنگ کمیٹی کے دیگر ارکان بھی موجود تھے۔ جنرل ورکرز اجلاس سے خطاب کرتے ہوئے رابطہ کمیٹی کے رکن محمد اشفاق نے کہا کہ قائد تحریک جناب الطاف حسین گزشتہ کئی برسوں سے فرسودہ جاگیر دارانہ نظام کے خلاف عملی جدوجہد کر رہے ہیں۔ ایم کیو ایم، پاکستان کی واحد جماعت ہے جو غریب عوام کے حقوق کا صرف نعرہ نہیں لگاتی بلکہ ایم کیو ایم نے غریب و متوسط طبقہ سے تعلق رکھنے والے ایماندار، باصلاحیت اور تعلیم یافتہ افراد کو اسمبلیوں میں بھیجا ہے۔ انہوں نے کہا کہ ایم کیو ایم کا حق پرستانہ فکر و فلسفہ ملک بھر میں فروغ پا رہا ہے اور ملک بھر کے مظلوم عوام ایم کیو ایم کے پرچم تلے جمع ہو رہے ہیں۔ انشاء اللہ اب مکرو فریب اور جبر و تشدد سے عوامی انقلاب کا راستہ نہیں روکا جاسکتا۔ انہوں نے تمام ذمہ داران اور کارکنان سے کہا کہ وہ دیار غیر میں رہتے ہوئے اپنی تنظیمی ذمہ داریوں کو محسوس کریں اور حق پرستی کے پیغام کے فروغ کیلئے اپنی تمام تر صلاحیتیں بروئے کار لائیں۔ قبل ازیں اجلاس سے خطاب کرتے ہوئے رابطہ کمیٹی کے رکن قاسم علی رضانی نے کہا کہ اللہ تعالیٰ نے انسان کو اشرف المخلوقات کا درجہ دیا ہے اور قائد تحریک جناب الطاف حسین نے بھی اسلامی تعلیمات کے مطابق ایم کیو ایم کے تمام کارکنان کو انصاف، مساوات اور اپنی ذات سے بالاتر ہو کر عوام کے اجتماعی مفادات کیلئے جدوجہد کا درس دیا ہے۔ انہوں نے کہا کہ گزشتہ 63 برسوں سے ملک و قوم پر مسلط فرسودہ جاگیر دارانہ نظام نے 98 فیصد غریب و متوسط طبقہ کے عوام کے جائز حقوق غصب کر رکھے ہیں، سرکاری بنکوں سے اربوں کھربوں روپے کے قرضے لیکر معاف کرائے اور آج بھی قومی خزانے کو دونوں ہاتھوں سے لوٹا جا رہا ہے۔ انہوں نے کہا کہ پاکستان میں قومی دولت کی لوٹ مار کے خلاف عوامی انقلاب وقت کی اہم ترین ضرورت ہے اور جب تک ملک کو قومی لیٹیروں سے نجات نہیں ملے گی پاکستان ترقی و خوشحالی کی راہ پر گامزن نہیں ہو سکتا۔ اجلاس سے خطاب کرتے ہوئے ایم کیو ایم برطانیہ کے آرگنائزنگ ڈاکٹر سلیم دانش نے کہا کہ ایم کیو ایم دکھی انسانیت کی خدمت عبادت سمجھ کر رہی ہے لہذا دیار غیر میں موجود تمام ذمہ داران اور کارکنان دکھی انسانیت کی خدمت میں اپنا بھرپور کردار ادا کریں اور پاکستان میں عوامی انقلاب کیلئے قائد تحریک جناب الطاف حسین کا دست و بازو بنیں۔ اجلاس سے خطاب کرتے ہوئے ایم کیو ایم برطانیہ کی آرگنائزنگ کمیٹی کے رکن منشاء خان نے کہا کہ ایم کیو ایم پاکستان کی واحد جماعت ہے جس کے منتخب نمائندوں کے دامن کپشن سے پاک ہیں اور پاکستان کو ایسی ہی ایماندار قیادت کی ضرورت ہے۔

آزاد کشمیر اسمبلی میں ایم کیو ایم کے پارلیمانی لیڈر، وزیر سیاحت طاہر کھوکھر کی جہلم میں سفاکانہ طور پر قتل کی

جانیوالی جواں سال لڑکی امبر کے والدین سے تعزیت

جہلم:۔۔۔۔۔24 فروری، 2011ء

آزاد کشمیر اسمبلی میں ایم کیو ایم کے پارلیمانی لیڈر، وزیر سیاحت طاہر کھوکھر نے گزشتہ دنوں جہلم میں سفاکانہ قتل کی جانیوالی جواں سال لڑکی امبر کے والدین سے ان کی رہائش گاہ جا کر ملاقات کی۔ انہوں نے متاثرہ والدین سے اس افسوسناک واقعہ پر قائد تحریک جناب الطاف حسین کی جانب سے دلی تعزیت و ہمدردی کا اظہار کرتے ہوئے کہا کہ ایم کیو ایم آپ کے غم میں برابر کی شریک ہے اور دکھ کی اس گھڑی میں آپ کو تنہا نہیں چھوڑے گی اور اس بہیمانہ قتل پر سخت مذمت کرتی ہے۔ انہوں نے مرحومہ کی مغفرت اور سوگوارن کیلئے صبر جمیل کی دعا بھی کی۔ اس موقع پر متاثرہ والدین نے ایم کیو ایم کے قائد جناب الطاف حسین اور ایم کیو ایم بھرپور تعاون کرنے پر شکر یہ ادا کیا اور الطاف حسین کی درازی عمر کیلئے دعا بھی کی۔

امریکہ کے شہر ٹولیدو اور حیدرآباد کو جڑواں شہر قرار دیا جانا نہ صرف خوش آئند اقدام ہے
کیلئے بلکہ دونوں ممالک کے درمیان لوگوں کو ایک دوسرے کی ثقافت اور تہذیب کو سمجھنے میں مدد ملے گی، کنورنوید جمیل
امریکہ کے شہر ٹولیدو میں منعقدہ تقریب سے ایم کیو ایم کی رابطہ کمیٹی کے رکن وسابق ضلعی ناظم ودیگر کا خطاب

ٹولیدو، اوہائیو:۔۔۔24 فروری 2011ء

امریکہ کے شہر ٹولیدو میں ایک تقریب منعقد کی گئی جس میں ایم کیو ایم کی رابطہ کمیٹی کے رکن وحیدرآباد کے سابق ضلعی ناظم کنورنوید جمیل، حیدرآباد کے ایڈمنسٹریٹر جناب آفتاب کھتری، ٹولیدو کے میئر جناب مائیکل ہیل نے خطاب کیا۔ اس موقع پر ایم کیو ایم نارتھ امریکہ کے مگراں اعلیٰ ڈاکٹر خالد مقبول صدیقی، رکن صوبائی اسمبلی سندھ سہیل یوسف، جوائنٹ سینٹرل آرگنائزرم ایم کیو ایم یو ایس اے جنیونہی، رکن مرکزی معاون کمیٹی ایم کیو ایم یو ایس اے عامر قاضی، نیویارک میں پاکستان کے قونصل جنرل فقیر سید آصف حسین، ڈاکٹر انور علی، ڈاکٹر منیر، ٹولیدو کی مقامی انتظامیہ کے افراد، اور امریکی اور پاکستانی کمیونٹی سے تدریس، قانون، صحافت اور بزنس سے تعلق رکھنے والے افراد نے بڑی تعداد موجود تھی۔ اس دوران اوہائیو کے شہر ٹولیدو اور پاکستان کے چوتھے بڑے شہر حیدرآباد کو جڑواں شہر (Twin Cities) قرار دیئے جانے کا اعلان انتظامیہ اور حیدرآباد شہر کی انتظامیہ کے نمائندوں کی جانب سے مشترکہ طور پر کیا گیا۔ تقریب سے مقررین نے خطاب کرتے ہوئے ٹولیدو اور حیدرآباد کو جڑواں شہر قرار دیئے جانے کو خوش آئند قرار دیتے ہوئے اسے نہ صرف دونوں شہروں کیلئے بلکہ دونوں ممالک کے درمیان لوگوں کو ایک دوسرے کی ثقافت اور تہذیب کو سمجھنے میں مدد ملے گی اور دیگر تجارتی و کاروباری روابط بھی مضبوط ہونگے۔ انہوں نے کہا کہ ٹولیدو اور حیدرآباد کو جڑواں شہر قرار دیئے جانے کا منصوبہ اب سے دو سال قبل قائم تحریک جناب الطاف حسین کی ہدایت پر ڈاکٹر خالد مقبول صدیقی، ڈاکٹر انور علی کے تعاون سے شروع کیا گیا تھا جس پر حیدرآباد کے سابق ضلعی ناظم کنورنوید جمیل نے بڑی توجہ کے ساتھ کام کیا تھا اور تینوں کی کوششوں سے یہ منصوبہ کامیابی کے ساتھ پایہ تکمیل کو پہنچا ہے۔ انہوں نے کہا کہ ٹولیدو اور حیدرآباد کو جڑواں شہر قرار دیئے جانے کا سب سے زیادہ فائدہ حیدرآباد کے ان طلباء کو ہوگا جو اعلیٰ تعلیم کیلئے ٹولیدو کی درسگاہوں میں آنا چاہیں گے اور ان کے تعلیمی اخراجات ٹولیدو کے مقامی طلباء کے برابر ہونگے اور حیدرآباد کی تاجر برادری کو ٹولیدو شہر میں تجارت کیلئے خصوصی مراعات حاصل ہونگی۔ تقریب میں ٹولیدو شہر کے میئر نے یہ اعلان بھی کیا کہ وہ بہت جلد حیدرآباد شہر کا دورہ کریں گے اور موجودہ صورتحال کا جائزہ لیں گے۔ قبل ازیں تقریب میں امریکی کمیونٹی سے تعلق رکھنے والے افراد کو سابق ضلعی ناظم کنورنوید جمیل اور ایم کیو ایم کے ذمہ داران نے حیدرآباد شہر کی انتظامیہ اور ایم کیو ایم کی جانب سے سندھی ٹی پی اور اجرک تحفہ پیش کیا جسے امریکی کمیونٹی کے افراد نے بہت سراہا۔ دریں اثناء ایم کیو ایم یو ایس اے کے سینٹرل آرگنائزر کمال ظفر اور ایم کیو ایم یو ایس اے کی سینٹرل آرگنائزر نگ کمیٹی کے اراکین نے ایم کیو ایم یو ایس اے کی کوششوں سے حیدرآباد اور ٹولیدو کو جڑواں شہر قرار دیئے جانے کے منصوبے کی کامیابی کو ایم کیو ایم یو ایس اے کی کامیابی کے بجائے حیدرآباد کے عوام کی کامیابی قرار دیتے ہوئے حیدرآباد کے عوام کو مبارکباد بھی پیش کی ہے۔

حیدرآباد، میرپور خاص، سکھر اور نوابشاہ کے ایم کیو ایم لیبر ڈویژن کے عہدیداران
اور مختلف ذیلی یونٹ کے ذمہ داران و کارکنان کا ”یادگار شہدائے حق“ پر حاضری

کراچی:۔۔۔24 فروری 2011ء

متحدہ قومی موومنٹ لیبر ڈویژن کے 24 ویں یوم تاسیس کا اجتماع مورخہ 28 فروری 2011 بروز پیر کو لال قلعہ گراؤنڈ عزیز آباد میں منعقد ہوگا۔ اس سلسلے میں حیدرآباد، میرپور خاص، سکھر اور نوابشاہ کے ایم کیو ایم لیبر ڈویژن کے عہدیداران اور مختلف ذیلی یونٹ کے ذمہ داران و کارکنان نے جمعرات کو ”یادگار شہدائے حق“ پر حاضری دی، شہداء کو زبردست خراج عقیدت پیش کیا اور شہدائے حق کے بلند درجات کیلئے دعا کی۔ اس موقع پر حیدرآباد، سکھر، اور نوابشاہ کے لیبر ڈویژن کے عہدیداران، ذمہ داران اور کارکنان نے اس عزم کا اعادہ کیا کہ وہ حق پرست شہداء کی قربانیوں کو رائیگاں نہیں جانے دیں گے۔

ایم کیو ایم نارتھ کراچی سیکٹر کے کارکن سلطان احمد کے انتقال پر جناب الطاف حسین کا اظہارِ افسوس

لندن:۔۔۔۔۔24 فروری، 2011ء

متحدہ قومی موومنٹ کے قائد جناب الطاف حسین نے ایم کیو ایم نارتھ کراچی سیکٹر یونٹ 134 کے کارکن سلطان احمد کے انتقال پر دلی تعزیت و افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام اہلخانہ سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آمین)

کارکنان سے رابطہ کمیٹی کا اظہارِ تعزیت

کراچی:۔۔۔۔۔24 فروری 2011ء

متحدہ قومی موومنٹ کی رابطہ کمیٹی نے ایم کیو ایم شاہ فیصل سیکٹر یونٹ 108 کے کارکن محمد عمران کے بھائی محمد راشد، اورنگی سیکٹر یونٹ 119 کے کارکن ندیم فیصل کے والد ظفر احمد، نارتھ کراچی سیکٹر یونٹ 134 کے کارکن سلطان احمد، لاندھی سیکٹر یونٹ 82 کے جوائنٹ انچارج ایاز انصاری کے بہنوئی وزیر الدین انصاری، سرجانی سیکٹر یونٹ 7 کے کارکن عرفان قریشی کی زوجہ محترمہ رخسانہ بانو، ساگھڑ زون سیکٹر شہداد پور یونٹ 02 کے کارکن یونس راجپوت کی والدہ محترمہ منی بیگم، شکار پور زون یونٹ خانپور کے کارکن ناصر بلوچ کے والد محمد صدیق اور ایم کیو ایم دادوزون سیکٹر یونٹ دادوٹی A کے کارکن کی والدہ محترمہ پٹھان بی بی کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

نجی ٹی وی کے چیئرمین کے والد اور تحریک پاکستان کے کارکن جناب تجل حسین کے انتقال پر رابطہ کمیٹی کا اظہارِ تعزیت

کراچی:۔۔۔۔۔24 فروری 2011ء

متحدہ قومی موومنٹ کی رابطہ کمیٹی نے نجی ٹیلی ویژن کے چیئرمین بابر تجل کے والد سابق سفیر سیکرٹری خزانہ اور تحریک پاکستان کے کارکن جناب تجل حسین کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پاکستان میں درپیش مشکل حالات کے پیش نظر طلبہ کو اپنا مثبت کردار ادا کرنا ہوگا، عدیل صفری

ہمیں قائد تحریک الطاف حسین بھائی کی تعلیمات پر عمل پیرا ہو کر انفرادی مفادات کے بجائے اجتماعی مفادات کے حصول کیلئے جدوجہد کرنا ہوگی، نعمان سمیع

اے پی ایم ایس او سیکرٹری میں منعقدہ جنرل ورکرز اجلاس سے کا خطاب

کراچی:۔۔۔۔۔24 فروری، 2011

آل پاکستان متحدہ اسٹوڈنٹس آرگنائزیشن کے جوائنٹ سیکرٹری سید عدیل صفری نے کہا کہ پاکستان میں درپیش مشکل حالات کے پیش نظر طلبہ کو اپنا مثبت کردار ادا کرنا ہوگا اور ہمیں اپنی صفوں میں اتحاد اور نظم و ضبط کو برقرار رکھنا ہوگا۔ ان خیالات کا اظہار انہوں نے سیکرٹری میں منعقدہ جنرل ورکرز اجلاس میں کارکنان سے گفتگو کرتے ہوئے کیا۔ اس موقع پر اے پی ایم ایس او کے فنانس سیکرٹری نعمان سمیع خان، سیکٹر یونٹس کے ذمہ داران و کارکنان کی بڑی تعداد موجود تھی۔ انہوں نے کہا کہ ہمیں قائد تحریک جناب الطاف حسین کی ہدایات کے مطابق اپنی تعلیم اور تربیت پر توجہ دینا ہوگی اور تحریک کے پیغام کو جوق در جوق ملک کے بھر کے طلبہ میں زیادہ سے زیادہ عام کرنا ہوگا تاکہ نئے آنیوالے طلبہ اپنی حقوق کے حصول کیلئے اے پی ایم ایس او کے پلیٹ فارم سے متحد و منظم ہو کر عملی جدوجہد کر سکیں۔ قبل ازیں فنانس سیکرٹری اے پی ایم ایس او نعمان سمیع خان نے کہا کہ ہمیں قائد تحریک جناب الطاف حسین کی تعلیمات پر عمل پیرا ہو کر انفرادی مفادات کے بجائے اجتماعی مفادات کے حصول کیلئے جدوجہد کرنا ہوگی اور اپنے اندر روحانی طور پر نظریاتی سوچ کو پیدا کرنا ہوگی تاکہ کارکنان ہر کٹھن و نامساعد حالات میں ہر اول دستے کی مانند اپنا کردار ادا کر سکیں۔

